

Gan aglaýan adamlaryň syry

Category: Geň-taňsy wakalar, Kitapcy, Medisina

написано kitapcy | 22 январа, 2025

Gan aglaýan adamlaryň syry

GAN AGLAÝAN ADAMLARYŇ SYRY

On üç ýaşly hindistanly gyzzagaz Twinkl Dwiwediniň keseliniň garşysynda medisina dünýäsi bialaç ýagdaýda galdy. Gyzzagazyň endamynda kesik yzlary ýa-da ýara ýoklugyna garamazdan, birden-birden hamyndaky öýjüklerden gan akmaga başlaýar.

■ Gan – göz

Iki mekdep bu ýagdaýy zerarly okuwa kabul etmändigini üçin iki ýyla golaý wagty boş geçen Twinkl käwagt ertir irden turanda gana ezilip, öl-myžžyk bolup oýanýar. Twinkliň maşgalasy bu syrly kesele çäre tapmak üçin ýüz tutmadyk lukmany galmady. Muňa garamazdan häzirem bir alajy tapylanok. Twinkl Dwiwediniň ejesi Nandani Diwedi: "Gyzymyň keselini bejerip bilmändigim üçin çäresizlik içinde örtenip-bişýärin" diýdi. Çagasynyň bu keselden saplanmagy üçin lukmanlardan haraý tapmansoň, ybadathanalara, metjitlere, buthanalara we mukaddes ýerlere gidendiklerini aýdan naçar ene Nandani ol ýerlerdenem barybir peýda tapyp bilmedi.

Uttar Pradeş şäherinde ýaşaýan gyzzagazyň ýaralanan-goýan ýeri bolmasa-da gözlerinden, burnundan, saçlarynyň düýbünden, boýnundan we dabanyndan günde elli gezdek dagy gan akýar. Twinkl: "Ellerimden, gözlerimden, serimden, gulaklarymdan, burnumdan, her ýerimden gan akýar. Gan akmaga başlanda hiç hili agyry-ýza duýamok, emma bu meni biraz ýadadýar we käte kelläm agyrýar" diýdi.

■ Ganly göz

Angliýada işleýän amerikalý çaga lukmany we gan boýunça hünärmen Jorj Buçanan Twinkliň ýagdaýyny öwrenmek maksady

bilen Hindistana gitdi. Mumbaýdaky Jaslok hassahanasynda ýatan Twinkli görmäge baran lukman Buçanan: "Kelle derisinden ýa-da goşawuçlaryndan gan akýan birine henize çenli duş gelmändigim. Medisina taryhynda-da bu boýunça hiç zat okamandym" diýip, muňa örän haýran galandygyny aýtdy.

Twinkliň şikes alan ýa sypjyrylan ýeri bolmazdan saç derisinden başlaýan gan akmasyna şaýat bolan lukman gözlerine ynanmady. Buçanan: "Büs-bütewi hamdan gan akmasy fiziki taýdan mümkin däl. Emma onuň endamynyň hiç ýerinde kesik ýa-da ýara yzyny görmedim" diýdi.

■ Gan aglaýan ýetginjek

ABŞ-nyň Tennessi şatynda ýaşaýan on bäş ýaşly Kelwin Inman atly ýetginjegiň gözlerinden ýaş ýerine gan gelýär. Lukmanlary haýran galdyran Inmanyň näme üçin bu ýagdaýa düşýändigini bolsa heniz bilibilýän ýok. Dostlary tarapyndan içine şeytan girdi hasaplanýan bu ýetginjek günde üç gezek bir sagat töweregi dagy ganly gözyäşä gark bolup oturýar.

Kelwin we onuň ejesi Isus Hristosyň haça çüýlenende endamynda peýda bolan urgy yzlaryna (stigmata) çalym edýän bu medisina näsazlygyna haraý tapmak tamasy bilen ýerli teleýaýlymlara ýüzlendi. Çykyş eden bir gepleşiginde aglamazynyň öňýanyndaky duýgularyny gürrüň beren ýetginjek: "Käte gözyäş ýaly gelýändigini duýýaryn, gözlerimiň nemlenýändigini duýýaryn. Käte ganly ýaşlar çykanda gözlerim gyzaryp ýanmaga başlaýar" diýdi. Ogluny ilkinji gezek ganly gözyäşlere boglup duranyny gören ene derhal "Tiz kömegi" çagyrypdyr. Ol pursatlary gürrüň beren garabagyr ene: "Durmuşymyň iň gorkunç pursatlarydy. Oguljygym maňa naýynjar bakyp "Ejejan, eje, indi men öläýermikäm?" diýende ýüregim para-para boldy" diýdi. Ol ogluna häzire çenli MRI, ultrases we ST barlaglaryndan geçirendigine we işine ezber ençeme hünärmenlere görkezendigine garamazdan, häzire çenli hiç kimin bu ýagdaýyň çözgüdini tapyp bilmändigini aýdýar.

■ Gan aglaýan Debora

Braziliýada ýaşaýan on ýedi ýaşly Debora Oliweýra Santosyň birahatlygy üç ýyl owal çaga bakýan bolup işleýärkä hojaýynyndan taýak iýmesi bilen başlandy. Ilki-ilkiler onuň gulaklaryndan we burnundan gan akýardy. Has soňra onuň endamynyň başga ýerlerindenem gan akmaga başlady. Soňky ýyllarda Deboranyň kakasy çagalaryndan birini halas etjek bolup gark bolanda Debora aglamaga başlady, şonda onuň gözlerine gan indi. Kakasynyň gark bolup ölmegi zerarly aglan Deboranyň gözünden şol gün ilkinji gezek gan akdy. Şol hasratly günden bäri haçan-da Debora aglap başlasa, onuň gözlerinden gan akyp başlaýar.

Debora Santos aglaýan wagtynda hiç hili agyry-ynjy duýmaýandygyny, emma gözleriniň gany akyp başlanda, ýara ganamasy ýaly duýgyny başdan geçirýändigini aýdýar.

Internet maglumatlary esasynda taýýarlandy.

Geň-taňsy wakalar